

અનુસુચિત જાતિના પ્રમાણપત્રોની ચકાસણી માટે વિશ્લેષણ સમિતિની રચના બાબત.

૧૧/૧૨/૨૦૦૨

ગુજરાત સરકાર,
સામાજિક ન્યાય અને અધિકારીતા વિભાગ,
ઠરાવક્રમાંક: જસ-૧૦૯૬/આઈ-૭૮(૯૫)(૧)/૬,
સચિવાલય, ગાંધીનગર.
તારીખ:- ૨૬-૩-૨૦૦૨.

વંચાણે લીધા:

- (૧) રાષ્ટ્રીય અનુસુચિત જાતિ અને જનજાતિ આયોગ, અમદાવાદનો તા:૫-૧૨-૯૫ નો પત્ર ક્રમાંક:૪૫/૧/૯૫-આરઈએસ.
- (૨) નામદાર સુપ્રીમકોર્ટ, નવી દિલ્હી સ્પે.સીવીલ અપીલ નં. ૫૮૫૪/૧૯૯૪/નું તા. ૨/૯/૯૪ નું જજમેન્ટ.
- (૩) સા. ન્યા. અને અ વિભાગ (આદિજાતિ વિકાસ પ્રભાગ) નો તારીખ:- ૨૦/૭/૨૦૦૦ નો ઠરાવક્રમાંક:અજય-૧૦૯૭/૧૬૪૯/ચ.

પ્રસ્તાવના

અનુસુચિત જાતિના ખોટા પ્રમાણપત્રોને આધારે નોકરીમાં અનામત તેમજ લાભો વિગેરે માટે થતા ખોટા દાવા ચકાસવા માટે મહારાષ્ટ્ર રાજ્ય તરફથી જાતિ પ્રમાણપત્ર ચકાસણી અંગેની જે સમિતિ રચવામાં આવેલ છે તે ધોરણે ગુજરાત રાજ્યમાં પણ આવી સમિતિ રચવા રાષ્ટ્રીય અનુજાતિ/જનજાતિ આયોગે, વંચાણમાં લીધેલ તા:૫-૧૨-૯૫ ના પત્રથી, રાજ્ય સરકારને ભલામણ કરેલ છે.

૨. નામદાર સુપ્રીમકોર્ટ, નવી દિલ્હીની સ્પેશ્યલ સીવીલ અપીલ નંબર ૫૮૫૪/૧૯૯૪ (કુમારી માધુરી પાટીલ અને અન્યના કિસ્સામાં)ના જજમેન્ટમાં આપેલ સુચના/માર્ગદર્શનના આધારે સામાજિક ન્યાય અને અધિકારીતા વિભાગે(આદિજાતિ વિકાસ પ્રભાગે)વંચાણમાં લીધેલ ક્રમાંક-૩ આગળના તા:૨૦/૭/૨૦૦૦ ના ઠરાવથી અનુસુચિત જનજાતિના ઈસમોના પ્રમાણપત્રોની ખરાઈ કરવા/ચકાસણી માટે વિશ્લેષણ સમિતિ (Scrutiny Committee) ની રચના કરેલ છે.

૩. ઉપરોક્ત વિગતે ગુજરાત રાજ્ય પુરતું અનુસુચિત જાતિના પ્રમાણપત્રોની ખરાઈ કરવા / ચકાસણી માટે વિશ્લેષણ સમિતિ (Scrutiny Committee) ની રચના કરવાની બાબત છેલ્લા કેટલાક સમયથી સરકાર શ્રીની વિચારણા હેઠળ હતી.

ઠરાવ

કાળજીભરી પુખ્ત વિચારણાને અંતે નોકરીઓમાં તેમજ તબીબી/ઈજનેરી મહાવિદ્યાલયોમાં પ્રવેશ મેળવવાના તથા અન્ય લાભો મેળવવાના બદઈરાદાથી બોગસ પુરાવા રજૂ કરી અનઅધિકૃત રીતે અનુસુચિત જાતિના ખોટા પ્રમાણપત્રો મેળવીને લાભો મેળવવાનો થતો દુરુપયોગ રોકવા અનુસુચિત જાતિના પ્રમાણપત્રોની ખરાઈ કરવા / ચકાસણી માટે નીચે દર્શાવેલ વિગતે રાજ્યકક્ષાની એક વિશ્લેષણ સમિતિ (Scrutiny Committee) ની રચના કરવાનું આથી ઠરાવવામાં આવે છે.

- (૧) અધિક મુખ્ય સચિવશ્રી/અગ્રસચિવશ્રી/સચિવશ્રી/
અધિક સચિવશ્રી/સંયુક્ત સચિવશ્રી
સામાજિક ન્યાય અને અધિકારીતા વિભાગ
અધ્યક્ષ
- (૨) નિયામકશ્રી, (અનુસુચિત જાતિ કલ્યાણ)
સભ્ય
- (૩) નિયામકશ્રી, (આદિજાતિ સંશોધન અને
તાક્ષીમ કેન્દ્ર, ગુજરાત વિદ્યાપીઠ, અમદાવાદ)
સભ્ય

૨. વિશ્લેષણ સમિતિની બેઠકો બોલાવવી, કાર્યવાહીનો ધ તૈયાર કરવી વગેરે આનુષંગિક વહીવટી કામગીરી માટે નિયામકશ્રી, અનુ. જાતિ કલ્યાણની કચેરીના સંયુક્ત નિયામકશ્રી આ સમિતિમાં સભ્ય સચિવ તરીકે સેવા બજાવશે. આ સમિતિનું વડું મથક ગાંધીનગર રહેશે અને મહિનામાં એકવાર બેઠક બોલાવવાની રહેશે. જરૂરિયાત ઉપસ્થિત થયેથી તાકીદની બેઠક પણ બોલાવી શકાશે. સદરહુ સમિતિનું કાર્યક્ષેત્ર સમગ્ર ગુજરાત રહેશે.

૩. વિશ્લેષણ સમિતિના કાર્યો/કરજો

- (૧) જાતિ પ્રમાણપત્ર આપવાની બાબત અંગે વખતોવખત નીતિ ઘડવી/ ફેરફાર કરવા
- (૨) સક્ષમ અધિકારીશ્રીઓ દ્વારા અપાયેલ શંકાસ્પદ જણાતાં જાતિ પ્રમાણપત્રોની ચકાસણી કરવી, સુનાવણીઓ કરવી, પ્રમાણપત્રો રદ કરવાની કાર્યવાહી કરવી. ખોટા પ્રમાણપત્રને આધારે સંબંધિત ઈસમે મેળવેલ લાભો પરત ખેંચવાની કાર્યવાહી કરવી અને તેવા લાભો મેળવતા અટકાવવા માટે તાત્કાલિક કાર્યવાહી કરવી.
- (૩) ગેરકાયદેસર પ્રમાણપત્ર ધરાવનાર સંબંધિત વ્યક્તિ સામે કાનુની કાર્યવાહી હાથ ધરવી. તેમજ પ્રમાણપત્ર આપનાર સંબંધિત અધિકારી સામે પણ કાનુની કાર્યવાહી / ખાતાકીય તપાસ હાથ ધરવી.
- (૪) ખોટા પ્રમાણપત્ર હોવા બાબત સજા થયેલ ઉમેદવારને ચુંટણીમાં ઉમેદવારી નોંધાવવા માટે ગેરલાયક ઠરાવવો.
- (૫) ખોટા પ્રમાણપત્ર બાબતે નોકરીદાતા/શૈક્ષણિક સંસ્થાઓના વડાને જાણ કરી વર્તમાન જગ્યાએ થી રુખસદ આપવા હુકમ કરવો.
- (૬) વિશ્લેષણ સમિતિના કાર્યક્ષેત્રમાં આવતીઅન્ય આનુષંગિક બાબતો.
- (૭) શંકાસ્પદ જાતિ પ્રમાણપત્ર બાબતે કાનુની કાર્યવાહી હાથ ધરી આખરી નિર્ણય આપવો.
- (૮) વીજીલન્સ સેલ તકેદારી અધિકારીને સ્થળ તપાસની સુચનાઓ આપવા અહેવાલ મેળવવો.
- (૯) વીજીલન્સ સેલની કામગીરી/કર્મચારીઓની સંખ્યા તથા સ્ટાફની નિમણૂક વગેરેની કાર્યવાહી હાથ ધરવી.

૪. વિશ્લેષણ સમિતિની સત્તાઓ

- (૧) સક્ષમ અધિકારીશ્રીઓ દ્વારા અપાયેલ શંકાસ્પદ જણાતા જાતિ પ્રમાણપત્રોની ખરાઈ/ચકાસણી કરીને યથાવત રાખવા કે રદ કરવા અંગે સંપૂર્ણ સત્તા સમિતિની રહેશે.
- (૨) સમિતિનો જાતિ પ્રમાણપત્ર બાબતે લીધેલ નિર્ણય આખરી અને બંધનકર્તા રહેશે. જો કે આવા નિર્ણયો ભારતના બંધારણની કલમ ૨૨૬ ની જોગવાઈને બંધનકર્તા રહેશે. સમિતિના ચુકાદા સામે માત્ર સ્પે. લીવ એપીલેશન સિવાય અન્ય કોઈ નામદાર વડી અદાલતમાં અપીલ થઈ શકશે નહીં.

93/dm

3


- (૩) શંકાસ્પદ પ્રમાણપત્રોના કિસ્સામાં બચાવની વાજબી તકો આપવી/મંજૂર કરવી.
- (૪) જરૂર જણાય તો બચાવની સમય મર્યાદામાં વધારો કરવો.
- (૫) રજૂ કરેલા પુરાવા માન્ય/અમાન્ય રાખવા.
- (૬) ખોટા પ્રમાણપત્રોની બાબતને નૈતિક અધઃપતન ગણી આવું પ્રમાણપત્ર મેળવનાર ઉમેદવારને ચુંટણીની ઉમેદવારી માટે ગેરલાયક જાહેર કરવો.
- (૭) સજા માટે કાનુની ફરીયાદ નોંધાવવી.
- (૮) વિશ્લેષણ સમિતિના બીન સરકારી સભ્યોને નિયમોનુસાર ટી.એ/ડી.એ. ચુકવવાનું રહેશે અને બીન સરકારી સભ્યોના સદરહુ બીલ પર નિયામકશ્રી, અનુસુચિત જાતિ કલ્યાણએ પ્રતિસહી કરવાની રહેશે.

૫. વિશ્લેષણ સમિતિએ તેમની સમક્ષ રજૂ થયેલ પ્રમાણપત્રોની ચકાસણી અંગેની કાર્યવાહી વધુમાં વધુ રમતમાં પુરી કરવાની રહેશે. જરૂર જણાયે મુદત વધારી શકાશે.

૬. આ અંગે થનાર ખર્ચ અંદાજપત્રના માંગણીનંબર ૯૩ નોન પ્લાન - મુખ્ય સદર ૨૨૫૧ સચિવાલય સામાજિક સેવા - ગૌણ સ્કર: (૦૯૦) સચિવાલય પેટા સદર : (૧) અનુસુચિત જાતિઓ માટેની ખાસ અંગભૂત યોજના - સામાજિક ન્યાય અને અધિકારીતા વિભાગ - સદરે ઉધારવાનો રહેશે અને તે અંગે જે તે નાણાકીય વર્ષમાં કરેલ જોગવાઈમાંથી મેળવવાનો રહેશે.

૭. આ હુકમો આ વિભાગની સમાન નંબરની ફાઈલ ઉપર નાણા વિભાગની તા: ૮/૩/૨૦૦૨ની તથા સરકારશ્રીની તા. ૧૯/૩/૨૦૦૨ થી મળેલ અનુમતિ અન્વયે બહાર પાડવામાં આવેલ છે.

ગુજરાતના રાજ્યપાલશ્રીના હુકમથી અને તેમના નામે,



(વી.એમ.પરમાર)

નાયબસચિવ,

સામાજિક ન્યાય અને અધિકારીતા વિભાગ.

પ્રતિ,

- * માન. રાજ્યપાલશ્રીના સચિવશ્રી, રાજભવન, ગાંધીનગર.
- માન. મુખ્ય મંત્રીશ્રીના અંગત સચિવશ્રી, સચિવાલય, ગાંધીનગર.
- સર્વે મા. મંત્રીશ્રીઓના અંગત સચિવશ્રીઓ, સચિવાલય, ગાંધીનગર.
- વિરોધપક્ષના માન. નેતાશ્રીના અંગતસચિવશ્રી, વિધાનસભા સચિવાલય, ગાંધીનગર.
- સર્વે માન. રાજ્યકક્ષાના મંત્રીશ્રીઓના અંગત સચિવશ્રીઓ, સચિવાલય, ગાંધીનગર.
- સચિવાલયના સર્વે વિભાગો.
- * રજીસ્ટ્રારશ્રી, નામદાર ગુજરાત હાઈકોર્ટ, અમદાવાદ.
- * સચિવશ્રી, ગુજરાત તકેદારી આયોગ, ગાંધીનગર.
- * સચિવશ્રી, ગુજરાત જાહેર સેવા આયોગ, અમદાવાદ.
- * સચિવશ્રી, ગુજરાત વિધાનસભા સચિવાલય, ગાંધીનગર.
- * સચિવશ્રી, ગુજરાત પંચાયત સેવા પસંદગી મંડળ, અમદાવાદ.
- * સચિવશ્રી, ગુજરાત ગૌણસેવા પસંદગી મંડળ, ડૉ. જીવરાજ મહેતા ભવન, ગાંધીનગર.

20

નિયામકશ્રી, અનુસુચિત જાતિ કલ્યાણ ખાતું, ડૉ. . જીવરાજ મહેતા ભવન, ગાંધીનગર.
(આ બાબત સંબંધિત સર્વે સક્ષમ અધિકારીશ્રીઓને ધ્યાન ઉપર લાવવા તેમજ અન્ય
આનુષંગિક કાર્યવાહી સારું)

નિયામકશ્રી, આદિજાતિ સંશોધન અને તાલીમ એકમ, ગુજરાત વિદ્યાપીઠ, અમદાવાદ

તમામ જિલ્લા પછાતવર્ગ કલ્યાણ અધિકારીશ્રીઓ.

તમામ જિલ્લા સમાજકલ્યાણ અધિકારીશ્રીઓ (પંચાયત)

તમામ જિલ્લા કલેક્ટર શ્રીઓ.

તમામ જિલ્લા વિકાસ અધિકારીશ્રીઓ.

તમામ જિલ્લા પોલીસ વડાઓ

કમિશનર શ્રી, માહિતી ખાતું, ડૉ. . જીવરાજ મહેતા ભવન, ગાંધીનગર.

(જરૂરી અખબારી યાદી બહાર પાડવાની વિનંતી સહ).

નિયામકશ્રી, રાષ્ટ્રીય અનુસુચિત જાતિ / જનજાતિ આયોગની પ્રાદેશિક કચેરી, અમદાવાદ.

વિભાગ હેઠળના તમામ ખાતા/કચેરીઓના વડાઓ.

વિભાગ હેઠળના તમામ બોર્ડ/કોર્પોરેશન.

સચિવશ્રી (સા. ન્યા. અને અ. વિ)ના રહસ્ય સચિવશ્રી.

સા. ન્યા. અને અ. વિભાગના સર્વે અધિકારીશ્રીઓ/ સર્વે શાખાઓ.

સીલેક્ટ ફાઈલ (સા. ફકા. હ શાખા)

* પત્ર દ્વારા